

நாட்டுநலப் பணித்திட்ட அறிக்கை  
2018

2018 ஆம் ஆண்டிற்கான நாட்டு நலப்பணித்திட்ட சிறப்பு முகாம் (Special Camp) நீலகிரி ஊராட்சியில் 23.03.2018 முதல் 29.03.2018 வரை நடைபெற்றது. முகாமில் இரத்தான முகாம், சாலை செப்பணிடுதல், மக்கள் தொகை கணக்கெடுப்பு, கல்வி நிலைய வளாகத் தூய்மை, மகப்பேறு மற்றும் மகளிர் நோய் விழிப்புணர்வு, கோவில் உழவாரப்பணி போன்ற சமூகச் செயல்பாடுகள் நடத்தப்பட்டது.

நாட்டுநலப் பணித்திட்ட நடைமுறை செயல்பாடுகளில் (Regular Activities) பல்கலைக்கழக வளாகத்தில் 600 மரக்கன்று நடப்பட்டு கூண்டு அமைக்கப்பட்டது. விதைப் பந்து வீசுதல், பல்கலைக்கழக புலக்கட்டட வளாகத் தூய்மை செய்தல், இரத்த வகை கண்டறிதல், இரத்தான முகாம், மருத்துவ முகாம், நெகிழி ஒழிப்பு விழிப்புணர்வு போன்ற நிகழ்வுகள் நடத்தப்பட்டன.

நாட்டுநலப் பணித்திட்ட அறிக்கை  
2019

2019 ஆம் ஆண்டிற்கான நாட்டு நலப்பணித்திட்ட சிறப்பு முகாம் (Special Camp) 25.03.2019 முதல் 31.03.2019 வரை பிள்ளையார்பட்டி கிராமத்தில் சிறப்பாக நடைபெற்றது. முகாமில் நகர்ப்புறத் தூய்மைக்கோடு, பாலித்தீன் பைகளால் ஏற்படும் விளைவுகள், புகை மற்றும் குடிப்பழக்கத்தால் ஏற்படும் கேடுகள் குறித்து கிராம மக்களுக்கு விழிப்புணர்வு ஏற்படுத்தப்பட்டது. மேலும் பள்ளி வளாகத் தூய்மை, கோவில் உழவாரப்பணி, சாலை செப்பணிடுதல் போன்ற சமூகப் பணிகள் மேற்கொள்ளப்பட்டது. நடைமுறை செயல்பாடுகளாக (Regular Activities) பல்கலைக்கழக வளாகத்தில் மரம் நடுதல், நிருவாகக் கட்டடம் தூய்மை செய்தல், புல கட்டடங்களின் உட்புறம் தோட்டம் அமைத்தல், மாணவர்களுக்கு உடல் நலம், மனநலம் குறித்த விழிப்புணர்வு, மருத்துவ முகாம் நடத்தப்பட்டது. கஜா புயலால் பாதிக்கப்பட்ட திருவாரூர் மாவட்டம் கோட்டூர் பகுதியிலுள்ள மக்களுக்கு மருத்துவ உதவிகளும் நிவாரணப் பொருட்களும் வழங்கப்பட்டன. நடைமுறை செயல்பாடுகளாக (Regular Activities) நாட்டுநலப் பணித்திட்ட ஒருங்கிணைப்பாளர் முனைவர் ஞா. பழனிவேலு 20.09.2019 முதல் 26.09.2019 வரை சென்னை சமூகப்பணி பள்ளியில் நடைபெற்ற நாட்டுநலப்பணித் திட்ட அலுவலர்களுக்கான ஆற்றுப்படுத்தும் பயிற்சியில் கலந்து கொண்டார்.

நாட்டுநலப் பணித்திட்ட அறிக்கை  
2020

நாட்டு நலப்பணித்திட்ட சிறப்பு முகாம் (Special Camp) 16.03.2020 முதல் 22.03.2020 வரை மாப்பிள்ளை நாயக்கன்பட்டி ஊராட்சியில் நடத்த திட்டமிடப்பட்டது. 16.03.2020 அன்று மாப்பிள்ளை நாயக்கன் பட்டியில் தொடக்கவிழாவும், பள்ளி வளாகம் தூய்மை செய்தலும் மேற்கொள்ளப்பட்டது. அன்று இரவு கொரோனா பெருந்தொற்று காரணமாக அனைத்து கல்வி நிறுவனங்களுக்கும் விடுமுறை விடப்பட்டதால் முகாமை தொடர்ந்து நடத்த இயலவில்லை. பிள்ளையார்பட்டி, நீலகிரி, மாப்பிள்ளை நாயக்கன்பட்டி ஊராட்சிகளில் மருத்துவ முகாம்கள் நடத்தப்பட்டு சுமார் 1000 நபர்களுக்கு மருத்துவபரிசோதனை மற்றும் தேவையான மருந்துகளும் அளிக்கப்பட்டது. பல்கலைக்கழக வளாகத்தில் மரம் நடுதல், சுற்றுப்புறத் தூய்மை, பாலித்தீன் ஒழிப்பு, இரத்ததான முகாம், மருத்துவ முகாம் போன்ற சமூகப் பணிகள் மேற்கொள்ளப்பட்டன.

நாட்டுநலப் பணித்திட்ட அறிக்கை  
2021

2021 ஆம் ஆண்டிற்கான நாட்டு நலப்பணித்திட்ட சிறப்பு முகாம் (Special Camp) பிள்ளையார்ப்பட்டி கிராமத்தில் 17.12.2021 முதல் 23.12.2021 வரை நடைபெற்றது. முகாமில் சாலை செப்பணிடுதல், பள்ளி வளாகத் தூய்மை, பல் மருத்துவ விழிப்புணர்வு முகாம், மக்கள் தொகை கணக்கெடுப்பு, சுகாதார விழிப்புணர்வு, கோவில் உழவாரப்பணி, நோய் தொற்று விழிப்புணர்வு போன்ற சமூகப் பணிகள் மேற்கொள்ளப்பட்டன. நடைமுறை செயல்பாடுகளாக (Regular Activities) பல்கலைக்கழக வளாகத்தில் மரம் நடுதல், புலக்கட்டடங்களைத் தூய்மை செய்தல், சுகாதார விழிப்புணர்வு, போதை தடுப்பு விழிப்புணர்வு, இரத்ததான முகாம், மருத்துவ முகாம் போன்ற செயல்பாடுகள் மேற்கொள்ளப்பட்டன.

நாட்டுநலப் பணித்திட்ட அறிக்கை  
2022

2022 ஆம் ஆண்டிற்கான நாட்டு நலப்பணித்திட்ட சிறப்பு முகாம் (Special Camp) நீலகிரி ஊராட்சியில் 2022 ஆம் ஆண்டு 25.03.2022 அன்று மாநில நாட்டு நலப் பணித் திட்ட குழுமத்தின் வழியாக 100 மாணவர்களை கொண்ட ஒரு புதிய அலகு அரசு மானியத்துடன் தொடங்கப்பட்டது. நாட்டு நலப்பணித் திட்ட அலுவலராக முனைவர் இரா. வெங்கடேசன் அவர்கள் நியமிக்கப்பட்டு செயல்பட்டு வருகிறார். 02.09.2022 முதல் 08.09.2022 வரை நடைபெற்றது. முகாமில் சுற்றுச்சூழல் பாதுகாப்பு, பள்ளி வளாகத் தூய்மை, மக்கள் தொகை கணக்கெடுப்பு, மகளிர் நோய்கள் பற்றிய விழிப்புணர்வு, மனநல விழிப்புணர்வு, கோவில் உழவாரப் பணி, சாலை செப்பணிடுதல், கலைநிகழ்ச்சியின் வழியாக போதை ஒழிப்பு, நெகிழி ஒழிப்பு, கொரோனா போன்ற தொற்று நோய்களிலிருந்து மீள்வதற்கான விழிப்புணர்வு நடத்தப்பட்டது.

நடைமுறை செயல்பாடுகளாக (Regular Activities) கல்வரன் பள்ளதாக்கில் வீரமரணமடைந்த போர் வீரர்களுக்கு 15.06.2022 அன்று அமைதி ஊர்வலத்தில் முன்னாள் இராணுவ வீரர்களுடன் நாட்டுநலப் பணித்திட்ட தொண்டர்களும் கலந்து கொண்டார்கள்.

## நாட்டுநலப் பணித்திட்ட அறிக்கை

2023

2023 ஆம் ஆண்டிற்கான நாட்டு நலப்பணித்திட்ட சிறப்பு முகாம் (Special Camp) மரம் நடும் விழா, சர்க்கரை நோய் விழிப்புணர்வு முகாம், நெகிழி சேகரித்தல் மற்றும் விழிப்புணர்வு முகாம். பல்கலைக்கழக ஆடவர், மகளிர் விடுதிகளில் தூய்மைப்பணி மேற்கொள்ளப்பட்டது. மேலும், 3000 பனை விதைகள் நடப்பட்டன. 2023 சனவரி 26 தமிழ்நாடு அரசு நடத்திய குடியரசு தின அணிவகுப்பில் நாட்டுநலப்பணித் திட்ட அலுவலர் இரா. வெங்கடேசன் அவர்களும் இரண்டு மாணவர்களும் கலந்து கொண்டனர். 24,25.03.2023 ஆகிய நாட்களில் சேலம் ஏற்காட்டில் நாட்டு நலப்பணித் திட்ட ஒருங்கிணைப்பாளர்களுக்கான புத்தொளிப் பயிற்சியில் முனைவர் ஞா. பழனிவேலு கலந்து கொண்டார். மகளிருக்கான நாட்டுநலப்பணித் திட்ட அலுவலராக முனைவர் இரா. இந்து அவர்கள் நியமிக்கப்பட்டு செயல்பட்டு வருகிறார். தமிழ்நாடு நாட்டுநலப்பணித் திட்டக் குழுமத்தின் சார்பாக ஏற்காட்டில் 16.10.2023 முதல் 20.10.2023 வரை நடைபெற்ற மாநில சாகச முகாமில் 1 மாணவர் கலந்து கொண்டார். தமிழ்ப் பல்கலைக்கழக மாணவர்களைக் கொண்டு நாட்டுநலப்பணித் திட்ட சிறப்பு முகாம் 23.11.2023 முதல் 29.11.2023 வரையில் பிள்ளையார்பட்டி ஊராட்சியிலும் அதன் தொடர்ச்சியாக, 29.11.2023 அன்று இரத்ததான முகாமும் நடைபெற்றது.

## நாட்டுநலப்பணித் திட்ட அறிக்கை 2024

தமிழ்ப் பல்கலைக்கழக மாணவர்களைக் கொண்டு 04.01.2024 முதல் 10.01.2024 வரை நீலகிரி ஊராட்சியில் நாட்டுநலப் பணித்திட்ட சிறப்பு முகாமில் மாணவர்கள் கலந்து கொண்டனர்.

தமிழ்நாடு நாட்டுநலப்பணித் திட்ட குழுமத்தின் சார்பாக நாட்டு நலப்பணித் திட்ட மாணவ/மாணவிகளுக்கு 16.1.24 முதல் 27.1.24 வரை சென்னையில் நடைபெற்ற குடியரசு தினவிழா அணிவகுப்பில் 2 மாணவர்களும், 14.2.24 முதல் 18.2.24 வரை குற்றாலத்தில் நடைபெற்ற சுற்றுச்சூழல் விழிப்புணர்வு பயிலரங்கத்தில் (மீண்டும் மஞ்சப்பை) 4 மாணவர்களும், 21.2.24 முதல் 23.2.24 வரை மதுரை, அன்னை பாத்திமா கல்லூரியில் நடைபெற்ற பேரிடர் மேலாண்மை மற்றும் முதலுதவி விழிப்புணர்வு முகாமில் 2 மாணவர்களும், கொடைக்கானல், மதர் தெரசா பல்கலைக்கழகத்தில் 27.02.2024 முதல் 29.02.2024 வரை நடைபெற்ற 'பெண்கள் மேம்பாடு (புதுமைப்பெண்), பயிலரங்கத்தில் 2 மாணவர்களும், கோயம்புத்தூரில் 05.03.2024 முதல் 11.03.2024 வரை மாநில அளவிலான தேசிய ஒருமைப்பாட்டுப் புத்தக்கப் பயிற்சியில் 2 மாணவர்களும், 18.03.2024 முதல் 20.03.2024 வரை திருச்சிராப்பள்ளி அண்ணா பொறியியல் பல்கலைக்கழகத்தில் (BIT Campus) நடைபெற்ற மாநில அளவிலான இளைஞர்களுக்கான மெய்நிகர் பயிற்சியில் தமிழ்ப் பல்கலைக்கழக நாட்டுநலப் பணித்திட்ட 6 மாணவர்கள் கலந்து கொண்டனர். இம் மாணவர்களை நாட்டுநலப் பணித்திட்ட ஒருங்கிணைப்பாளர் முனைவர் ஞா.பழனிவேலு அவர்கள் பயிலரங்கத்திற்கு அழைத்து சென்றார். முனைவர் இரா. வெங்கடேசன் மற்றும் முனைவர் இரா. இந்து நாட்டுநலப் பணித்திட்ட அலுவலர்களாக சிறப்பாக செயல்பட்டு வருகிறார்கள்.